

“సైలెన్స్ శక్తిని జమ చేసుకునేందుకు సాధనము - అంతర్ముఖి మరియు

వికాంతవాసి స్థితి ”

ఈ రోజు సర్వశక్తివంతుడైన బాప్ దాదా తమ శక్తి సైన్యాన్ని చూస్తున్నారు. ఈ ఆత్మిక శక్తి సైన్యము విచిత్రమైన సైన్యము. ఆత్మిక సైన్యము అనే పేరు ఉంది కాని ఇది విశేషంగా సైలెన్స్ శక్తి యొక్క సైన్యము, శాంతినిచ్చే అహింసక సైన్యము. కనుక ఈ రోజు బాప్ దాదా శాంతిదేవతలైన ప్రతి పుత్రుడు శాంతిశక్తిని ఎంతవరకు జమ చేసుకున్నాడని ప్రతి ఒక్కరిని చూస్తున్నారు. శాంతిశక్తి ఈ ఆత్మిక సైన్యానికి విశేషమైన శస్త్రము. అందరూ శస్త్రధారులే కాని నంబరువారుగా ఉన్నారు. శాంతిశక్తి పూర్తి విశ్వాన్ని అశాంతి నుండి శాంతిగా చేస్తుంది. కేవలం మనుష్యత్వాలను మాత్రమే కాక ప్రకృతిని కూడా పరివర్తన చేస్తుంది. శాంతిశక్తిని ఇప్పుడింకా లోతుగా తెలుసుకుని అనుభవం చేయాల్సి ఉంది. ఎంతెంత ఈ శక్తిలో శక్తిశాలిగా అవుతారో అంతగానే శాంతి శక్తి యొక్క మహత్వాన్ని మహానీతను ఎక్కువగా అనుభవం చేస్తూ ఉంటారు. ఇప్పుడు వాచా శక్తి ద్వారా సేవా సాధనాల శక్తిని అనుభవం చేస్తున్నారు అంతేకాక ఈ అనుభవం ద్వారా సఫలతను కూడా ప్రాప్తి చేసుకుంటున్నారు. కాని వాచా శక్తి లేక స్థూలమైన సేవా సాధనాల కంటే సైలెన్స్ శక్తి అత్యంత శ్రేష్ఠమైనది. సైలెన్స్ శక్తి సాధనాలు కూడా శ్రేష్ఠమైనవి. ఎలాగైతే వాచా సేవకు చిత్రాలు, ప్రాజెక్టర్, వీడియో మొదలైన సాధనాలను తయారు చేస్తారో అలా శాంతి శక్తికి సాధనాలు - శుభ సంకల్పాలు, శుభ భావన మరియు నయనాల భాష. ఎలాగైతే నోటి భాష ద్వారా తండ్రి మరియు రచనల పరిచయాన్ని ఇస్తారో అలా సైలెన్స్ శక్తి ఆధారం పైన నయనాల భాష ద్వారా, నయనాల ద్వారా తండ్రిని అనుభవం చేయించవచ్చు. ఎలాగైతే ప్రాజెక్టర్ ద్వారా చిత్రాలను చూపిస్తారో అలా మీ మస్తకం మధ్యలో మెరుస్తున్న మీ స్వంత లేక తండ్రి చిత్రాన్ని స్పష్టంగా చూపించవచ్చు. ఎలాగైతే వర్తమాన సమయంలో వాచా ద్వారా స్మృతియాత్రను అనుభవం చేయిస్తారో అలా సైలెన్స్ శక్తి ద్వారా, మీ ముఖము మీ ద్వారా రకరకాల స్మృతుల యొక్క స్థితులను స్వతహాగానే అనుభవం చేయిస్తుంది. అనుభవం చేసేవారికి ఈ సమయంలో బీజరూప స్థితి అనుభవమవుతోంది లేక ఫలిస్తూ రూపము అనుభవమవుతోందని సహజంగా అనుభూతి జరుగుతుంది. రకరకాల గుణాల అనుభవము మీ శక్తిశాలి ముఖము ద్వారా స్వతహాగానే అవుతూ ఉంటుంది.

ఎలాగైతే వాచా ద్వారా ఆత్మలలో స్నేహ సహాయోగాల భావనను ఉత్తన్నం చేయిస్తారో, అలా ఎప్పుడైతే మీరు శుభ భావన, స్నేహ భావనల స్థితిలో స్వయం స్థితమై ఉంటారో అప్పుడు మీ భావన ఎలా ఉంటుందో అలాంటి భావన వారిలో కూడా ఉత్తన్నమవుతుంది. మీ శుభ భావన వారి భావనను ప్రజ్వలతం చేస్తుంది. ఎలాగైతే దీపము, దీపాన్ని వెలిగిస్తుందో అలా మీ శక్తిశాలి శుభ భావన ఇతరులలో కూడా సర్వ శ్రేష్ఠ భావనను సహజంగానే ఉత్తన్నం చేయిస్తుంది. ఎలాగైతే ఇప్పుడు వాచా ద్వారా స్థూలమైన కార్యాలన్నీ చేస్తూ ఉంటారో అలా సైలెన్స్ శక్తి యొక్క శ్రేష్ఠ సాధనమైన శుభ సంకల్పాల శక్తి ద్వారా స్థూల కార్యాలను కూడా అంతే సహజంగా చేయగలరు లేక చేయించగలరు. ఎలాగైతే సైన్స్

శక్తి సాధనాలైన టెలిఫోన్, వైర్లెస్ ఉన్నాయో అలా ఈ శుభ సంకల్పాలు సన్నుఖంలో మాట్లాడే కార్యాన్ని లేక టెలిఫోన్, వైర్లెస్ ద్వారా చేసే కార్యాన్ని అనుభవం చేయిస్తాయి. సైలెన్స్ శక్తిలో ఇలాంటి విశేషతలున్నాయి. సైలెన్స్ శక్తి తక్కువైనదేమీ కాదు. కానీ ఇప్పుడు వాచా శక్తిని, స్థూల సాధనాలను ఎక్కువగా కార్యంలో ఉపయోగిస్తున్నారు కనుక అది సహజంగా అనిపిస్తాయి. సైలెన్స్ శక్తి సాధనాలను ప్రయోగంలోకి తీసుకురాలేదు కనుక వీటి అనుభవం లేదు. అది సహజమనిపిస్తుంది, ఇది కష్టమనిపిస్తుంది. కాని సమయ పరివర్తన ప్రమాణంగా ఈ శాంతిశక్తి సాధనాలను ప్రయోగంలోకి తీసుకురావాల్సిందే కనుక ఓ శాంతి దేవ శ్రేష్ఠ ఆత్మలారా! ఈ శాంతి శక్తిని అనుభవంలోకి తీసుకు రండి. ఎలాగైతే వాచాను అభ్యాసం చేస్తూ చేస్తూ అందులో శక్తిశాలిగా అయ్యారో అలా శాంతిశక్తిని అభ్యాసం చేస్తూ ఉండండి. పోను పోను వాచా లేక స్థూల సాధనాల ద్వారా సేవ చేసే సమయం లభించదు. అలాంటి సమయంలో శాంతిశక్తి సాధనాల ఆవశ్యకత ఉంటుంది ఎందుకంటే ఏదైనా ఎంత మహాన్ శక్తిశాలిగా ఉంటుందో అది అతిసూక్ష్మంగా ఉంటుంది. కనుక వాచా కంటే శుద్ధ సంకల్పాలు సూక్ష్మమైనవి కనుక సూక్ష్మమైన వాటి ప్రభావం శక్తిశాలిగా ఉంటుంది. ఇందులో ఇప్పుడు కూడా మీరు అనుభవీలుగా ఉన్నారు, ఎక్కడైనా వాచా ద్వారా ఏదైనా కార్యము సిద్ధి అవ్వకపోతే అప్పుడు మీరు మాటల ద్వారా అర్థం చేసుకోరు, శుభ భావనతో పరివర్తన అవుతారని అంటారు. ఎక్కడైతే మాటలు కార్యాన్ని సఫలం చేయలేవు అక్కడ సైలెన్స్ శక్తి సాధనాలైన శుభ సంకల్పాలు, శుభ భావన, నయనాల భాష ద్వారా దయ మరియు స్నేహాల అనుభూతి కార్యాన్ని సిద్ధి చేస్తాయి. ఇప్పుడు కూడా ఎవరైనా వాదవివాదం చేసేవారు వస్తే వాచా ద్వారా వారు ఇంకా ఎక్కువగా వాదవివాదంలోకి వచ్చేస్తారు. వారిని పృథిలో కూర్చోబెట్టి సైలెన్స్ శక్తిని అనుభవం చేయిస్తారు కదా. ఒకవేళ ఒక్క సెకండు అయినా పృథి ద్వారా శాంతిని అనుభవం చేస్తే వారు స్వయం తమ వాదవివాద బుద్ధిని సైలెన్స్ శక్తి యొక్క అనుభూతి ముందు సరెండర్ చేసేస్తారు. కనుక ఈ సైలెన్స్ శక్తి అనుభవాన్ని పెంచుకుంటూ ఉండండి. ఇప్పుడు ఈ సైలెన్స్ శక్తి యొక్క అనుభూతి చాలా తక్కువగా ఉంది. సైలెన్స్ శక్తి యొక్క రసానుభూతిని ఇప్పటివరకు మెజారిటీ కేవలం అంచలి(దోసిలి) మాత్రంగానే చేశారు. ఓ శాంతి దేవతలారా! మీ భక్తులు మీ జడచిత్రాల ద్వారా శాంతినే ఎక్కువగా వేడుకుంటారు ఎందుకంటే శాంతిలోనే సుఖము ఇమిడి ఉంది. వారు అల్పకాలానికి అనుభవం కూడా చేస్తారు. కనుక శాంతిశక్తిని అనుభవం చేసే ఆత్మలు ఎంతమంది ఉన్నారు, వర్ణన చేసేవారు ఎంతమంది ఉన్నారు మరియు ప్రయోగం చేసేవారు ఎంతమంది ఉన్నారని బాప్ దాదా చూశారు. దీని కొరకు అంతర్ముఖత మరియు ఏకాంతవాసులుగా అయ్యే ఆవశ్యకత ఉంది. బాహ్యముఖతలోకి రావడం సులభము కాని ఇప్పుడు సమయ ప్రమాణంగా అంతర్ముఖతను ఎక్కువగా అభ్యాసం చేయాలి. చాలామంది పిల్లలు - ఏకాంతవాసులుగా అయ్యేందుకు సమయం లభించదు, అంతర్ముఖ స్థితిని అనుభవం చేసేందుకు సమయం లభించదు ఎందుకంటే సేవా ప్రవృత్తి, వాచా శక్తి యొక్క ప్రవృత్తి చాలా పెరిగిపోయింది అని అంటారు. కాని దీని కోసం ఒకేసారి అర్థగంట లేక ఒక గంట సమయాన్ని కేటాయించాల్సిన అవసరం లేదు. సేవా ప్రవృత్తిలో ఉంటూ కూడా మధ్య మధ్యలో ఏకాంతవాసులుగా అయ్యే అనుభవాన్ని చేసేంత సమయం లభిస్తుంది.

ఏకాంతవాసిగా అవ్వడం అనగా ఏదైనా ఒక శక్తిశాలి స్థితిలో స్థితమవ్వడం. కావాలంటే బీజరూప స్థితిలో స్థితమవ్వండి, కావాలంటే లైట్ హౌస్-మైట్ హౌస్ స్థితిలో స్థితమవ్వండి అనగా

విశ్వానికి లైట్-మైట్ ఇచ్చే అనుభూతిలో స్థితమవ్వండి. కావాలంటే ఫరిస్తా స్థితి ద్వారా ఇతరులకు కూడా అవ్వక స్థితిని అనుభవం చేయించండి. ఒకవేళ ఒక్క సెకండు లేక ఒక్క నిమిషము ఈ స్థితిలో ఏకాగ్రంగా స్థితమైతే ఈ ఒక్క నిమిషములోని స్థితి మీ స్వయానికి మరియు ఇతరులకు కూడా చాలా లాభాన్ని ఇవ్వగలదు. కేవలం దీనిని అభ్యాసం చేయాలి. ఇలా ఒక్క నిమిషం కూడా పుర్వత్తు(తీరిక) లభించని వారు ఎవరైనా ఉన్నారా? ఎలాగైతే మొదట ట్రాఫిక్ కంట్రోల్ ప్రాగ్రాం తయారైనప్పుడు చాలామంది ఇదెలా సాధ్యమవుతుంది? అని ఆలోచించేవారు. సేవా ప్రవృత్తి చాలా పెరిగిపోయింది, బజీగా ఉంటారు. కాని లక్ష్యము ఉంచారు కనుక అవుతోంది కదా. ప్రాగ్రాం నడుస్తోంది కదా. సేవాకేంద్రాలలో ఈ ట్రాఫిక్ కంట్రోల్ ప్రాగ్రాం నడిపిస్తున్నారా లేక అప్పుడప్పుడు మిస్ చేసి అప్పుడప్పుడు నడిపిస్తారా? ఇది బ్రహ్మణ కులానికి ఒక పద్ధతి, ఒక నియమము. ఎలాగైతే ఇతర నియమాలు అవసరమని భావిస్తారో అలా ఇది కూడా స్వఉన్నతికి లేక సేవలో సఫలత కొరకు, సేవాకేంద్ర వాతావరణం కొరకు అవసరము. అలాగే అంతర్ముఖులుగా, ఏకాంతవాసులుగా అయ్యే అభ్యాసం చేసే లక్ష్యాన్ని తీసుకొని మీ మనసా పట్టుదల ద్వారా మధ్య-మధ్యలో సమయాన్ని తీయండి. మహత్వాన్ని తెలుసుకున్నవారికి సమయం స్వతహాగానే లభిస్తుంది. మహత్వం లేదంటే సమయం కూడా లభించదు. ఒకే శక్తిశాలి స్థితిలో మీ మనసును, బుద్ధిని స్థితం చేయడమే ఏకాంతవాసులుగా అవ్వడం. ఉదాహరణకు సాకార బ్రహ్మబాబాలో సంపూర్ణత యొక్క సమీపతకు గుర్తులు చూశారు - సేవలో ఉంటూ, సమాచారాన్ని వింటూ వింటూ ఏకాంతవాసిగా అయ్యేవాడు. ఇది అనుభవం చేశారు కదా. ఒక గంట సమాచారాన్ని కూడా 5 నిమిషాలలో సారాన్ని అర్థం చేసుకొని పిల్లలను కూడా సంతోషపరచాడు అంతేకాక తన అంతర్ముఖీ, ఏకాంతవాసి స్థితిని కూడా అనుభవం చేయించాడు. సంపూర్ణతకు గుర్తు - అంతర్ముఖీ, ఏకాంతవాసి స్థితిని నడుస్తూ తిరుగుతూ, వింటూ, పనులు చేస్తూ అనుభవం చేశాడు. కనుక ఫోలోఫాదర్ చేయలేరా? బ్రహ్మబాబా కంటే ఎక్కువ బాధ్యత ఇంకెవరికైనా ఉందా? బ్రహ్మబాబా, నేను చాలా బజీగా ఉన్నానని ఎప్పుడూ అనలేదు. పిల్లల ముందు ఉదాహరణగా అయ్యారు. ఇప్పుడు సమయ ప్రమాణంగా ఇలాంటి అభ్యాసము చేసే అవసరముంది. అన్ని సేవా సాధనాలు ఉన్నప్పటికీ సైలెన్స్ శక్తి ద్వారా సేవ చేసే ఆవశ్యకత ఉంటుంది ఎందుకంటే సైలెన్స్ శక్తి అనుభూతి చేయించే శక్తి. వాచా శక్తి యొక్క బాణము ఎక్కువలో ఎక్కువ బుద్ధి వరకు చేరుతుంది, అనుభూతి యొక్క బాణము మనసు వరకు చేరుకుంటుంది. కనుక ఇప్పుడు సమయ ప్రమాణంగా సెకండులో అనుభూతి చేయించండి అనే పిలుపే ఉంటుంది. విని, వినిపించడం నుండి అలసిపోయి వస్తారు. సైలెన్స్ శక్తి సాధనాల ఆధారంతో దృష్టి ద్వారా వారిని తృప్తి పరుస్తారు. శుభ సంకల్పాల ద్వారా ఆత్మల వ్యర్థ సంకల్పాలను సమాప్తం చేస్తారు. శుభ భావన ద్వారా బాబా వైపు స్నేహ భావనను ఉత్తన్నం చేయిస్తారు. ఈ విధంగా ఆత్మలను శాంతిశక్తి ద్వారా సంతృప్తం చేసినప్పుడే చైతన్య శాంతి దేవ ఆత్మలైన మీ ముందు 'శాంతి దేవా, శాంతి దేవా' అని అంటూ మహిమ చేస్తారు అంతేకాక ఈ అంతిమ సంస్కారాన్ని తీసుకెళ్లే కారణంగా ద్వాపరయుగంలో భక్త ఆత్మలుగా అయి మీ జడచిత్రాలకు ఈ మహిమ చేస్తారు. ట్రాఫిక్ కంట్రోల్ మహత్వం కూడా ఎంత గొప్పదో, ఎంత అవసరమో తర్వాత వినిపిస్తాము. కాని శాంతిశక్తి మహత్వాన్ని స్వయం తెలుసుకోండి

అంతేకాక సేవలో ఉపయోగించండి. అర్థమయిందా?

ఈ రోజు పంజాబ్ వచ్చింది కదా. పంజాబులో సేవా మహత్వం కూడా శాంతిశక్తిదే. శాంతిశక్తి

ద్వారా హింసక వృత్తి వారిని అహింసకులుగా చేయవచ్చు. ఉదాహరణకు స్థాపన ఆది సమయంలో హింసక వృత్తి వారు ఆత్మిక శాంతిశక్తి ఎదురుగా పరివర్తనవ్వడం చూశారు కదా. కనుక హింసక వృత్తిని శాంతిశక్తియే శాంతిగా చేస్తుంది. వాణి(మాటలు) వినేందుకు ఏమాత్రం తయారుగా ఉండరు. ప్రకృతి శక్తి ద్వారా వేడి లేక చలి యొక్క అలలు నలువైపులా వ్యాపించినప్పుడు ప్రకృతిపతుల శాంతి అలలు నలువైపులా వ్యాపించలేవా? సైన్స్ సాధనాలు కూడా వేడి, చలి వాతావరణాన్ని పరివర్తన చేసినప్పుడు ఆత్మిక శక్తి ఆత్మలను పరివర్తన చేయలేదా? కనుక పంజాబు వారు ఏం విన్నారు? ఎవరో శాంతి పుంజాలు శాంతి కిరణాలను ఇస్తున్నారని అందరికీ వైబ్రేషన్లు రావాలి. ఇలాంటి సేవ చేసే సమయం పంజాబు వారికి లభించింది. ఫంక్షన్లు, సెమినార్లు మొదలైనవి చేస్తూనే ఉంటారు కాని ఈ శక్తిని అనుభవం చేయండి మరియు ఇతరులకు చేయించండి. కేవలం మీ మనసులో ఏకాగ్ర వృత్తి, శక్తిశాలి వృత్తి ఉండాలి. లైట్ హౌస్ ఎంత శక్తిశాలిగా ఉంటుందో అంత దూరం వరకు లైటును ఇవ్వగలదు. కనుక పంజాబువారికి ఇది ఈ శక్తిని ప్రయోగంలోకి తీసుకొచ్చే సమయము. అర్థమయిందా? మంచిది.

ఆంధ్రప్రదేశ్ వారి గ్రూపు కూడా ఉంది. వారు ఏం చేస్తారు? తుఫాన్లను శాంతిగా చేస్తారు. ఆంధ్రప్రదేశ్ లో తుఫాన్లు చాలా వస్తాయి కదా? తుఫాన్లను శాంతిగా చేసేందుకు కూడా శాంతిశక్తి కావాలి. తుఫాన్లలో మనుష్యాత్మలు భ్రమించిపోతారు(చెదిలిపోతారు). కనుక భ్రమించిన ఆత్మలకు శాంతి యొక్క స్థానాన్ని ఇవ్వడం - ఇది ఆంధ్రప్రదేశ్ వారి విశేషమైన సేవ. ఒకవేళ శరీరం ద్వారా భ్రమించినా మొదట మనసు భ్రమిస్తుంది, తర్వాత శరీరం భ్రమిస్తుంది. మనసుకు స్థానం లభిస్తే (స్థిరంగా అయితే) శరీర స్థానం కొరకు బుద్ధి పని చేస్తుంది. ఒకవేళ మనసు స్థిరంగా లేకుంటే శరీరానికి కావలసిన సాధనాల కొరకు కూడా బుద్ధి పని చేయదు. కనుక అందరి మనసును స్థిరం చేసేందుకు ఈ శక్తిని కార్యంలో ఉపయోగించండి. రెండు తుఫాన్లు నుండి రక్షించాలి. అక్కడ (పంజాబులో) హింసక తుఫాను ఉంది, అక్కడ(ఆంధ్రప్రదేశ్ లో) సముద్రాల తుఫాను ఉంది. కాని రెండు వైపుల తుఫాను ఉంది. తుఫానులో ఉన్నవారికి శాంతి బహుమతిని(తోఫా) ఇవ్వండి. తోఫా తుఫానును పరివర్తన చేస్తుంది. మంచిది.

నలువైపులా ఉన్న శాంతి దేవ శ్రేష్ఠ ఆత్మలకు, నలువైపులా ఉన్న అంతర్ముఖి మహాన్ ఆత్మలకు, సదా ఏకాంతవాసులుగా అయి కర్మలోకి వచ్చే కర్మయోగి శ్రేష్ఠ ఆత్మలకు, సదా శాంతిశక్తిని ప్రయోగం చేసే శ్రేష్ఠ యోగి ఆత్మలకు బాప్ దాదా ప్రియస్మృతులు మరియు నమస్తే.

దాటగారు ఒక రోజు కొరకు రాజ్ పిపలా (గుజరాత్) మేళాకు వెళ్లేందుకు శెలవు తీసుకుంటున్నారు -

విశేషమైన ఆత్మల ప్రతి అడుగులో పదమాల సంపాదన ఉంది. పెద్దవారి సహయోగం కూడా ఛత్రఛాయగా అయి వన్నెను తీసుకొస్తుంది. ఎక్కడికి వెళ్లినా అక్కడ అందరికీ ఒక్కొక్కరి పేరుతో ప్రియస్మృతులను స్వీకారం చేయించండి. నామాల (పేర్ల) మాలనైతే భక్తిలో పిల్లలు చాలా జపించారు. ఇప్పుడు బాబా ఈ మాలను ప్రారంభిస్తే పెద్ద మాలగా అవుతుంది. కనుక పిల్లలు (విశేషమైన ఆత్మలు) ఎక్కడికి వెళ్లినా అక్కడ విశేషంగా ఉమంగ-ఉత్సాహాలు పెరుగుతాయి. విశేషమైన ఆత్మలు వెళ్లడం

అనగా సేవలో ఇంకా విశేషత రావడం. కేవలం ధరణిలో పాదాలను(చరణాలను) తిప్పి వెళ్లడమనేది ఇక్కడి నుండే ప్రారంభమవుతుంది. కనుక పాదాలను తిప్పడమనగా చక్కర్ వేయడం. ఇక్కడ సేవ

కొరకు చక్కర్ వేస్తారు(తిరుగుతారు), అక్కడ భక్తిలో వారు చరణాలను ఉంచే మహత్వాన్ని తయారుచేశారు. కానీ అన్నీ ఇక్కడి నుండే ప్రారంభమవుతాయి. కేవలం అర్థగంట, ఒక గంట కొరకైనా ఎక్కడికైనా వెళ్లినారంటే అందరూ సంతోషిస్తారు. కానీ ఇక్కడ సేవ జరుగుతుంది. భక్తిలో కేవలం చరణాలను ఉంచడం ద్వారా సంతోషాన్ని అనుభవం చేస్తారు. స్థాపనా కార్యమంతా ఇక్కడి నుండే జరుగుతోంది. పూర్తి భక్తిమార్గానికి ఇక్కడి నుండే పునాది పడ్తుంది, కేవలం రూపం మారిపోతుంది. కనుక ఎవరైతే మేళా సేవ కొరకు నిమిత్తమయ్యారో అనగా మిలనాన్ని జరుపుకునే సేవకు నిమిత్తమయ్యారో వారందరితో బాప్ దాదా, మేళాకు ముందే మిలన-మేళా జరుపుకుంటున్నారు. ఇది తండ్రి మరియు పిల్లల మేళా, అది సేవ కొరకు మేళా. కనుక అందరికీ హృదయపూర్వకమైన ప్రియస్మృతులు. మంచిది. ప్రపంచంలో నైట్ క్లబ్బులు ఉంటాయి, ఇది అమృతవేళ క్లబ్. (దాదీలతో). మీరందరూ అమృతవేళ క్లబ్ లో మెంబర్లు. అందరూ చూసి సంతోషిస్తారు. విశేషమైన ఆత్మలను చూసినా సంతోషమవుతుంది. అచ్చా.

వీడ్కోలు సమయంలో - సద్గురువారము యొక్క ప్రియ స్మృతులు (ఉదయం 6 గంటలకు) -

వృక్షపతి రోజున వృక్షము కంటే ముందు అమూల్యమైన ఆది ఆకులకు వృక్షపతి అయిన తండ్రి యొక్క ప్రియస్మృతులు మరియు నమస్తే. బృహస్పతి దశ అయితే శ్రేష్ఠ ఆత్మలందరిపై ఉండనే ఉంది. రాహు దశ మరియు అనేక దశలు సమాప్తమయ్యాయి. ఇప్పుడు ప్రతి బ్రాహ్మణాత్మకు వృక్షపతి ద్వారా సదా ఒకే బృహస్పతి దశ ఉంటుంది. కనుక బృహస్పతి దశ కూడా ఉంది, రోజు కూడా బృహస్పతి రోజు, అంతేకాక వృక్షపతి తన వృక్షములోని ఆది ఆకులతో మిలనం జరుపుకుంటున్నారు. కనుక సదా స్మృతి ఉంది అంతేకాక సదా స్మృతి ఉంటుంది. సదా ప్రేమలో ఇమిడి ఉన్నారు, సదా ప్రియంగా ఉంటారు. అర్థమయిందా!

వరదానము :- “శక్తిశాలి బ్రేక్ ద్వారా వరదాని రూపంతో సేవ చేసే లైట్ - మైట్ హౌస్ భవన”

వరదాని రూపం ద్వారా సేవ చేసేందుకు మొదట స్వయంలో శుద్ధ సంకల్పాలు ఉండాలి మరియు ఇతర సంకల్పాలను సెకండులో కంట్రోల్ చేసే(నియంత్రించే) విశేషమైన అభ్యాసం ఉండాలి. పూర్తి రోజంతా శుద్ధ సంకల్పాల సాగరంలో తేలియాడుతూ ఉండండి అంతేకాక ఏ సమయంలో కావాలంటే శుద్ధ సంకల్పాల సాగరం లోతులోకి వెళ్లి సైలెన్స్ స్వరూపంగా అవ్వండి. దీని కొరకు బ్రేకు పవర్ ఫుల్ గా ఉండాలి, సంకల్పాలపై పూర్తి కంట్రోల్ ఉండాలి, బుద్ధి మరియు సంస్కారాలపై పూర్తి అధికారముండాలి. అప్పుడు లైట్-మైట్ హౌస్ గా అయి వరదాని రూపం ద్వారా సేవ చేయగలరు.

స్లోగన్ :- “సంకల్పాలు, సమయము మరియు మాటలను పాడుపు చేస్తే

బాబా సహాయాన్ని క్యాచ్ చేయగలరు.”



14-03-2021

ఓంశాంతి

క్విజ్

రివైజ్: 18-11-1987

మధువనము

14-03-2021

105



కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1) శాంతిశక్తి యొక్క సాధనాలేవి?
- 2) ఏకాంతవాసిగా అవ్వడం అనగా ఏమిటి?
- 3) ఆత్మిక సైన్యానికి విశేషమైన శస్త్రమేది?
- 4) సైలెన్స్ శక్తి ద్వారా మీ ముఖము మీ ద్వారా ఏం అనుభవం చేయిస్తుంది?.....
- 5) శాంతిశక్తిని అనుభూతి చేసేందుకు మరియు అయ్యే అవశ్యకత ఉంది.
- 6) పంజాబులో తుఫాను ఉంది, ఆంధ్రప్రదేశ్ లో తుఫాను ఉంది.
- 7) ఇప్పుడు ద్వారా ఒకే దశ సదా ఉంటుంది.
- 8) బాబా సహాయాన్ని ఎప్పుడు క్యాచ్ చేయగలరు?.....
- 9) మహాత్మాన్ని తెలుసుకున్నవారికి స్వతహాగానే లభిస్తుంది.

10) జతపరచుము -

- | | |
|---------------------------------|--------------------------------|
| అ) వాచా కంటే సూక్ష్మమైనది | 1) బుద్ధి వరకు చేరుతుంది () |
| ఆ) సైలెన్స్ శక్తి | 2) సమయం లేదు () |
| ఇ) బ్రాహ్మణ కులానికి నియమము | 3) మనసు వరకు చేరుతుంది () |
| ఈ) సైన్స్ శక్తి సాధనాలు | 4) సేవలో ఒంకా విశేషత రావడం () |
| ఎ) వాచా శక్తి ద్వారా బాణము | 5) శక్తిశాలిగా ఉంటుంది () |
| వి) తుఫానులో ఉన్న వారికి | 6) అనుభూతి చేయించే శక్తి () |
| ఐ) మహాత్మ్యం లేదంటే | 7) శుద్ధ సంకల్పాలు () |
| ఒ) అనుభూతి యొక్క బాణము | 8) టెలిఫోన్, వైర్ లెస్ () |
| బి) సూక్ష్మమైన వాటి ప్రభావం | 9) శాంతి ఆశ్రాను ఇవ్వాలి () |
| జి) విశేషమైన అత్తులు వెళ్లడమనగా | 10) ట్రాఫిక్ కంట్రోల్ () |

